

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī|*  
*vedāntācāryavaryo me sannidhattāṃ sadā hṛdi||*

*sevā śrī śrīnivāsarāghavārya mahādeśika viracitam*  
**|| śrīlakṣmīhayavadana maṅgalam ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrīlakṣmīhayavadana maṅgalaṃ ॥

maṇimaṇḍapikāsthānīmaṇḍanāya mahīyase |  
maṅgalābharaṇāyāstu turagāsyāya maṅgalaṃ ॥ 1 ॥

indirāliṅganānandanidhaye nidhaye satām |  
sundarāya supūrṇāya vājivaktrāya maṅgalaṃ ॥ 2 ॥

viriñcimukhadevādivedavyākhyānakāriṇe |  
vyākhyāṅkitakarāyāstu vāgadhīśāya maṅgalaṃ ॥ 3 ॥

vāci vedaśriyaṃ svānte kṛpāśriyaṃ apāṅgayoḥ |  
anugrahaśriyaṃ dhartre hayaśīrṣāya maṅgalaṃ ॥ 4 ॥

prapannābhayadāyāstu divyadrṣṭipradāyine |  
deśikārādhyadaivāya hayagrīvāya maṅgalaṃ ॥ 5 ॥

jñānānandasukhārogya bhuktimuktyādidāyine |  
svāśritāya śaraṇyāya vāgvareṇyāya maṅgalaṃ ॥ 6 ॥

godāśathāri bhagavadrāmānujamukhaissadā |  
deśikena ca yuktāya nityaṃ bhavatu maṅgalaṃ ॥ 7 ॥

ātreyaśrī śrīnivāsarāghaveṇānu saṃhitam |  
śreyo dadātu paṭhatāṃ śrīhayānana maṅgalaṃ ॥ 8 ॥

॥ iti śrīlakṣmīhayavadana maṅgalaṃ saṃpūrṇam ॥